

## பத்திரிகைச்செய்தி (மாதிரி)

அரசாணை எண்.நிலை.86, சமூகநலம் மற்றும் சத்துணவுத்திட்டத்துறை, நாள்.25.11.2016-இன்படி, தமிழ்நாடு அரசு, சமூகப்பாதுகாப்புத்துறையின் கீழ் இயங்கும் 7 அரசு கூர்நோக்கு இல்லங்கள் (சென்னை, கடலூர், திருச்சி, சேலம், கோயம்புத்தூர், மதுரை மற்றும் திருநெல்வேலி) மற்றும் 2 அரசு சிறப்பு இல்லங்களில் (சென்னை மற்றும் செங்கல்பட்டு) தங்கியிருக்கும் சிறார்களுக்கு ஆற்றுப்படுத்துநர்கள் மூலம் மதிப்பூதிய அடிப்படையில் ஆற்றுப்படுத்துதல் (Counselling) சேவை வழங்க ஆணை வழங்கப்பட்டுள்ளது. இப்பதவிக்கு, தகுதியான உளவியல் மற்றும் ஆற்றுப்படுத்துதலில் முதுகலைப்பட்டம் பெற்ற நபர்கள், அவர்களது விண்ணப்பங்களை உரிய சான்றின் ஒளிநகலுடன் 6-1-2017க்குள் கீழ்க்குறிப்பிட்ட முகவரிக்கு வந்து சேரும்வண்ணம் விண்ணப்பிக்குமாறு தெரிவிக்கப்படுகிறது. தகுதியான நபர்களிடமிருந்து பெறப்படும் விண்ணப்பங்கள் உளவியல் மற்றும் ஆற்றுப்படுத்துதல் வல்லுநர்கள் கொண்ட தேர்வு குழு மூலம் நேர்முக தேர்வு அடிப்படையில் தெரிவு செய்யப்படுவார்.

தெரிவு செய்யப்படும் ஆற்றுப்படுத்துநர்களுக்கு வருகையின் அடிப்படையில் (ஒரு வருடத்தில் 60 நாட்களுக்கு மிகாமல்/வாரம் ஒரு முறை) மதிப்பூதிய அடிப்படையில் ஒரு வருகைக்கு போக்குவரத்து செலவு உட்பட ரூ.1000/- (ரூபாய் ஓராயிரம் மட்டும்) வழங்கப்படும். மேலும் விவரம் வேண்டுவோர் சம்பந்தப்பட்ட மாவட்ட நன்னடத்தை அலுவலர்களை தொடர்புகொண்டு தெளிவுபெறலாம்.

விண்ணப்பம் அனுப்பப்பட வேண்டிய முகவரி:

நன்னடத்தை அலுவலர், (முகவரியினை தட்டச்சு செய்து கொள்ளவும் )

ஆர்.லால்வேணா,  
இயக்குநர்

/உண்மை நகல்/

8. ஸ்ரீ 26.12.16  
நூண் இயக்குநர் (நிர்வாகம்)  
ஏக பாதுகாப்புத் துறை  
சென்னை-600 010  
வி.2

மாவட்டம் வாரியாக நன்னடத்தை அலுவலர்கள் முகவரி:-

1	சென்னை	இயக்குநர் அலுவலகம், சமூக பாதுகாப்புத்துறை எண்,300, புரசைவாக்கம் நெடுஞ்சாலை, கெல்லீஸ், சென்னை-600 010.
2	கடலுார்	மாவட்ட குழந்தைகள் பாதுகாப்பு அலகு, எண் 312, 317 , இரண்டாவது தளம், மாவட்ட ஆட்சியர் அலுவலகம், கடலுார் -607 001
3	திருச்சி	மாவட்ட குழந்தைகள் பாதுகாப்பு அலகு, அரசினர் மகளிர் காப்பக வளாகம், எண் 1, ரேஸ்கோர்ஸ் ரோடு, காஜாமலை ( ஈவேரா கல்லூரி அருகில்) திருச்சி -23.
4	சேலம்	மாவட்ட குழந்தைகள் பாதுகாப்பு அலகு, ஜி.வி. காம்பளக்ள், எண் 484/3, பொன் நகர், கோரிமேடு, (முத்துாட் பைனான்ஸ் முதல் தளம்) சேலம் 636 008.
5	கோயம்புத்தூர்	மாவட்ட குழந்தைகள் பாதுகாப்பு அலகு, மேட்டு பாளையம் ரோடு, சாய்பாபா கோவில், கோயம்புத்தூர் -43.
6	மதுரை	மாவட்ட குழந்தைகள் பாதுகாப்பு அலகு, பிளாட் எண் 12,13,14 கமர்சியல் காம்பளக்ள், கார்த்திக் நகர், பசுபதி நகர் (விரிவி), தபால் மற்றும் தந்தி நகர், மதுரை -17.
7	திருநெல்வேலி	மாவட்ட குழந்தைகள் பாதுகாப்பு அலகு, அரசினர் கூர்நோக்கு இல்லம் வளாகம், மேலபாளையம், திருநெல்வேலி -627005
8	செங்கல்பட்டு	மாவட்ட குழந்தைகள் பாதுகாப்பு அலகு, எண் 317, K.T.S. மணி தெரு, மாமல்லன் நகர், பெரிய காஞ்சிபுரம்-639502.

No.16457/A1/2016

O/o the Director of Social Defence,  
Chennai-10.  
Dated . 26.12.2016

Sub: Announcements for the year 2016-2017 –  
Appointment of Counsellors in 7 Govt. Observation  
Homes and 2 Govt. Special Homes on Honorarium  
basis – Action Taken – Reg.

\*\*\*\*

In G.O.(Ms). No.86 Social Welfare and Nutritious Meal Programme (SW 8) Department , Dated 25.11.2016, Govt. have issued orders to appoint Counselors in 7 Govt. Observation Homes and 2 Govt. Special Homes on Honorarium basis. In the G.O. it has been instructed to appoint these Counselors by giving advertisements through District Collectors for giving notifications in Local newspapers and other local channels without any financial commitment to Government.

Hence the Probation Officers of the below mentioned eight Districts, are instructed to expedite action to invite applications from the eligible candidates on or before 6-1-2017. They are also instructed to add their Cell No. in the advertisements and notifications to enable the applicants to get clarifications in applying for this post.

This should be taken MOST URGENT & ATTENTION OF THE PROBATION OFFICERS.

R.Lalvena,  
Director

To

The Probation Officers, Chennai, Cuddalore, Trichy, Salem, Coimbatore, Madurai, Tirunelveli and Kancheepuram.(we)

//Forwarded by order//

*A. Jeyapandian*  
26.12.16  
Superintendent



### சுருக்கம்

சமூக நலம் மற்றும் சத்துணவுத் திட்டத் துறை - மாண்புமிகு அமைச்சர் (சமூக நலம் மற்றும் சத்துணவுத் திட்டம்) அவர்களின் 2016-2017 ஆம் ஆண்டிற்கான அறிவிப்பு - 7 அரசு கூர்நோக்கு இல்லங்கள் மற்றும் 2 அரசு சிறப்பு இல்லங்களில் தங்கியிருக்கும் சிறார்களுக்கு ஆற்றுப்படுத்துதல் (Counselling) சேவை ரூ16.20 இலட்சம் செலவில் வழங்குதல் - ஆணை -வெளியிடப்படுகிறது.

### சமூக நலம் மற்றும் சத்துணவுத் திட்டத் (சுருக்கம்)

அரசாணை (நிலை) எண். 86

நாள். 25.11.2016

துண்முகி, கார்த்திகை 10,  
திருவள்ளுவர் ஆண்டு 2047

பாடக்க:

சமூகப் பாதுகாப்பு இயக்குநரின் கடித எண்.7611/ஆ2/2016, நாள் 12.08.2016,  
30.08.2016 மற்றும் 08.09.2016

\*\*\*\*\*

#### ஆணை:-

மாண்புமிகு அமைச்சர் (சமூக நலம் மற்றும் சத்துணவுத் திட்டம்) அவர்கள் சமூக நலம் மற்றும் சத்துணவுத் திட்ட துறையின் 2016-2017 ஆம் ஆண்டிற்கான மானியக் கோரிக்கையின் போது கீழ்க்கண்டவாறு அறிவிப்பு செய்துள்ளார் : -

“அரசு கூர்நோக்கு இல்லங்கள் மற்றும் சிறப்பு இல்லங்களில் தங்கியிருக்கும் சிறார்களுக்கு ஆற்றுப்படுத்துதல் (Counselling) சேவை ரூ.16.20 இலட்சம் செலவில் வழங்கப்படும்”.

2. மேலே பாடக்கப்பட்ட கடிதத்தில், சமூகப் பாதுகாப்பு இயக்குநர் அவர்கள் மேற்காணும் அறிவிப்பினை நடைமுறைப்படுத்த ஒரு நாளைக்கு ரூ.1000 x 180 நாட்கள் x 9 இல்லங்களுக்கு செலவினம் மேற்கொள்ள ரூ.16.20 இலட்சம் நிதி ஒதுக்கீடு செய்து ஆணை வெளியிடுமாறு அரசைக் கேட்டுக் கொண்டுள்ளார்.

3. சமூகப் பாதுகாப்பு இயக்குநரின் கருத்துருவினை நன்கு பரிசீலனை செய்த அரசு, அதனை ஏற்று, 7 அரசு கூர்நோக்கு இல்லங்கள் மற்றும் 2 அரசு சிறப்பு இல்லங்கள், ஆகிய 9 இல்லங்களில் தங்கியிருக்கும் சிறார்களுக்கு, ஆற்றுப்படுத்துநர்கள் மூலம் ஆற்றுப்படுத்துதல் சேவை வழங்க ஒரு நாளைக்கு ரூ.1000/-வீதம் 180 நாட்களுக்கு (இரு தினங்களுக்கு ஒரு முறை வீதம் ஆண்டு முழுவதும்) செலவினமாக ரூ.16.20 இலட்சம் (ஏந்பாய் பதினாறு இலட்சத்து இருபதாயிரம் மட்டும்) ஒப்பளிப்பு செய்து ஆணை வெளியிடுகிறது.

4. மேலும் மேற்படி ஆற்றுப்படுத்துதல் சேவை வழங்க ஆற்றுப்படுத்துநர்களை நியமனம் செய்யும்பொழுது சமூக பாதுகாப்பு இயக்குநர் அவர்கள் கீழ்க்கண்ட நடைமுறைகளைப் பின்பற்றுமாறும் ஆணையிடப்படுகிறது:-

- (i) அரசு கூர்நோக்கு இல்லங்கள் மற்றும் சிறப்பு இல்லங்கள் செயல்படும் 7 மாவட்டங்களில் மாவட்ட ஆட்சியர் மூலமாக பத்திரிக்கை செய்தி வெளியிடப்பட்டும், சமூகப் பாதுகாப்புத் துறையின் இணையதளம் மூலமாக செய்தி குறிப்பு வழங்கியும், சேவை அடிப்படையில் கட்டணமின்றி இச்செய்தியினை வழங்க முன்வரும் ஊடகங்கள் மூலமாகவும் செய்தி வெளியிடப்பட்டு சிறார்களுக்கு ஆற்றுப்படுத்துதல் சேவை வழங்குவதற்கு உளவியல் மற்றும் ஆற்றுப்படுத்துதலில் முதுகலைப் பட்டம் பெற்ற தகுதியான நபர்களிடமிருந்து விண்ணப்பங்கள் பெறப்படவேண்டும்.
- (ii) பெறப்பட்ட விண்ணப்பங்களில் தகுதியின் அடிப்படையில் சமூகப் பாதுகாப்பு இயக்குநர் தலைமையில், உளவியல் மற்றும் ஆற்றுப்படுத்துதல் வல்லுநர்களைக் கொண்டு தேர்வு குழு அமைக்கப்பட்டு, கூர்நோக்கு இல்லங்கள் மற்றும் சிறப்பு இல்லங்கள் செயல்படும் மாவட்டங்களில் பணியாற்ற விருப்பம் தெரிவிக்கும் மூன்று நபர்கள் நேர்முகத் தேர்வு மூலம் தெரிவு செய்யப்படவேண்டும். இவர்களில் ஒருவர் பெண் ஆற்றுப்படுத்துநராக இருக்கவேண்டும்.
- (iii) ஆற்றுப்படுத்துநர் குறித்த பட்டியல் ஒவ்வொரு கூர்நோக்கு இல்லம் மற்றும் சிறப்பு இல்ல கண்காணிப்பாளரால் பராமரிக்கப்பட்டு, இப்பட்டியலில் இருந்து இரண்டு தினங்களுக்கு ஒருமுறை உளவியல் மற்றும் ஆற்றுப்படுத்துநர் வரவழைக்கப்பட்டு மதிப்பூதிய அடிப்படையில் சேவை வழங்கப்படவேண்டும்.
- (iv) உளவியல் மற்றும் ஆற்றுப்படுத்துநரின் வருகை மற்றும் சிறார்களுக்கு ஆற்றுப்படுத்துதல் சேவை வழங்கிய விவரம் மற்றும் தொடர் நடவடிக்கை குறித்த பதிவேடுகள் சம்மந்தப்பட்ட நிறுவன கண்காணிப்பாளரால் பராமரிக்கப்பட வேண்டும்.

5. மேலே பத்தி 3ல் ஒப்பளிப்பு செய்யப்பட்டத் தொகை கீழ்க்காணும் கணக்குத் தலைப்பின் கீழ் பற்று வைக்கப்படும்:-

“2235-சமூகப் பாதுகாப்பும் நலனும் - 02 சமூக நலன் - 106 நல்வழிப்பணிகள் - I திட்டத்தில் சேராதது - AD - சீர்திருத்தப் பள்ளிகள் - 01. சம்பளம் - 09. மதிப்பூதியம்  
(த.தொ.கு 2235-02-106-AD-0190)”

6. மேலே பத்தி 3ல் ஒப்பளிக்கப்பட்ட செலவினம் ஒரு “புதுப் பணித் திட்டம்” குறித்த செலவினமாகும். இதற்கு சட்ட மன்றப் பேரவையில் ஒப்புதல் பின்னர் பெறப்படும். மேற்குறித்த ஒப்புதலை எதிர்நோக்கி இச்செலவினம் முதற்கண் எதிர்பாராச் செலவின நிதியிலிருந்து முன்பணம் பெறுவதன் மூலம் மேற்கொள்ளப்படும். முன்பணத்தை அனுமதிக்கின்ற ஆணைகள் நிதித் (வரவு-செலவு, (பொது-1) துறையில் தனியாகப் பிறப்பிக்கப்படும். எதிர்பாராச் செலவின நிதியிலிருந்து முன்பணம் பெறத் தேவையான விண்ணப்பத்தை உரிய படிவத்தில் இவ்வரசாணையின் நகலுடன் நிதித் (வரவு-செலவு, பொது-1) துறைக்கு அனுப்பி வைக்குமாறு சமூகப் பாதுகாப்பு இயக்குநர்

அவர்கள் கேட்டுக் கொள்ளப்படுகிறார். மேலும் இக்கூடுதல் செலவினத்திற்கான உரிய கருத்துரை 2016-17 ஆம் ஆண்டிற்கான துணை மதிப்பீடுகளில் சோப்பதற்கு தவறாது உரிய நேரத்தில் நிதித் (சந) துறைக்கு அனுப்பிவைக்குமாறு சமூகப் பாதுகாப்பு இயக்குநர் அவர்கள் அறிவெறுத்தப்படுகிறார்.

7. இவ்வரசாணையானது, நிதித் துறையின் இசைவுடன், அதன் அலுவல் சாரா எண்.61323/சந/16, நாள் 22.11.2016-ன் படி வெளியிடப்படுகிறது. இதற்கான கூடுதல் நிதி ஒதுக்கப் பேரேடு எண்.1265 (ஆயிரத்து இருநூற்று அறுபத்து ஐந்து)

(ஆரூரின் ஆணைப்படி)

க. மணிவாசன்  
அரசுச் செயலாளர்.

பெறுநர்

சமூக பாதுகாப்பு இயக்குநர், சென்னை – 10.  
சம்பளம் மற்றும் கணக்கு அலுவலர், சென்னை, மதுரை.  
மாநிலக் கணக்காயர், சென்னை – 18.  
சம்பந்தப்பட்ட கருவுல அலுவலர்கள்,  
கண்காணிப்பாளர், அரசு கூர்நோக்கு இல்லம்,  
சென்னை/ திருநெல்வேலி/ தஞ்சாவூர்/ திருச்சிராப்பள்ளி/சேலம்/கடலூர்  
கண்காணிப்பாளர், அரசு சிறப்பு இல்லம், சென்னை/செங்கல்பட்டு.

நகல்

மாண்புமிகு அமைச்சர் (சமூக நலம் மற்றும் சத்துணவுத் திட்டம்) அவர்களின் முதுநிலை நேர்முக உதவியாளர், சென்னை-9.  
நிதி (சந/வ.செ.தி (பொது-I&II) துறை, சென்னை -9.  
சமூக நலம் மற்றும் சத்துணவுத் திட்டத் (சந2) துறை, சென்னை-9  
இருப்பு கோப்பு / உதிரி நகல்.

//ஆணைப்படி அனுப்பப்படுகிறது//

① ம. சௌகநா  
பிரிவு அலுவலர்

2/1 முடி  
28.11.16